

# உலக பொருளாதாரம் 3.8% ஆக உயரும்!

2015ம் ஆண்டில் உலக பொருளாதார வளர்ச்சி 3.8 சதவீதமாக அதிகரிக்கும் என்று ஸன்டனில் நடந்த கோல்டன் பீகாக் விருது வழங்கும் விழாவில், கத்தார் நாட்டின் தோகா வங்கி முதன்மை செயல் அதிகாரி (சிஇஓ) சீதாராமன் பேசினார்.

உலகளவில் பலத்துறைகளில் சிறந்து விளங்கும் நிறுவனங்களுக்கு இயக்கு னர்கள் கழகம் (இன்ஸ்டிடியூட் ஆப் டெரக்டர்ஸ்) சார்பில் கோல்டன் பீகாக் விருது வழங்கி கவுரவித்து வருகிறது. அதன்படி, ஸன்டனில் நடந்த விழாவில் தோகா வங்கிக்கு கோல்டன்

## தோகா வங்கி சிஇஓ பேச்சு

பீகாக் குளோபல் அவார்ட் பார் சஸ்டெயின பிலிட்டி 2014 என்ற விருது வழங்கப்பட்டது.

இந்த விருதை நிறுவனத்தின் முதன்மை செயல் அதிகாரி சீதாராமன் பெற்று கொண்டு பேசியதாவது:

உலக பொருளாதாரம் 3.8% ஆக உயரும். நிறுவனங்கள் குறு கிய கால இலக்குகளை மட்டும் கவனத்தில் கொண்டு, நீண்ட கால இலக்குகளை புறக்கணிக்க முடியாது.

நிறுவனத்தின் இலக்குகள் நிலையானதாக இருக்கும் போது மட்டுமே, நீண்ட கால இலக்குகளை

அடைய முடியும். பொருளாதாரத்தைச் சார்ந்தவர்கள், தனிநபர்கள் ஆளுமையை பின்பற்ற வேண்டும். அது நிறுவனங்களுக்கான பெருநிறுவன ஆளுமையாகவோ, பொருளாதாரத்தைச் சார்ந்தவர்களுக்கான உலகளாவிய ஆளுமையாகவோ இருக்கலாம். தனிநபர்களைப் பொறுத்தவரையில் பெருநிறுவன ஆளுமை மற்றும் உலகளாவிய ஆளுமை என இரண்டிலும் பாதிக்கப்படுகின்றனர். ஏனெனில் இந்த இரண்டும் நிறுவனங்கள் மற்றும் பொருளாதாரத்துடன் தொடர்பு இருப்பதால் தனிநபர்கள் பாதிப்படைகின்றனர்.

இவ்வாறு அவர் பேசினார்.



ஸன்டனில் நடந்த நிகழ்ச்சியில் தோகா வங்கி முதன்மை செயல் அதிகாரி சீதாராமன் இங்கிலாந்து உள்துறை செயலாளர் தெரசா மேரியிடம் இருந்து விருதை பெற்றுக் கொண்டார்.